

# “విరాటపీఠం” - “లోక కళ్యాణ పారాయణం”

(పాప కృష్ణ ద్వాదశీ)

210

(09.02.2021 మంగళవారము)

॥ ఓం నమో వేంకటేశాయ ॥

**గురుధ్యానమ్**

యత్సత్యేన జగత్సత్యం యత్రకాశేన భాతి తత్ ।  
యదానందేన నన్దన్తి తస్మై శ్రీగురవే నమః ॥

**శ్రీనివాసధ్యానమ్**

సువర్ణముఖితీరస్థం సువర్ణేడ్యం సువర్ణదమ్ ।  
సువర్ణాభం సువర్ణాజ్గం శ్రీనివాసం భజేఽనిశమ్ ॥

**లక్ష్మీధ్యానమ్**

శరణ్యే త్వాం ప్రపన్నోఽస్మి కమలే కమలాలయే ।  
త్రాహి త్రాహి మహాలక్ష్మీ పరిత్రాణపరాయణే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టచత్వారింశాధ్యాయా-న్తర్గతశ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** ఉత్పల్లపదృపత్రాక్షం నీలజీమూతసన్నిభమ్ ।  
యాదవానాం శిరోరత్నం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు దయారూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** కృష్ణద్వైపాయనం వ్యాసం సర్వలోకహితే రతమ్ ।  
వేదాబ్జభాస్కరం వందే శమాదినిలయం మునిమ్ ॥

# శ్రీమన్మహాభారతమ్

॥ విరాటపర్వణి అష్టచత్వారింశోఽధ్యాయః ॥

మత్కాఠ్మకవినిర్ముక్తాః పార్థమాశీవిషోపమాః ।  
శరాః సమభిసర్పన్తు వల్మీకమివ పన్నగాః ॥  
బర్హిబర్హిణవాజానాం బర్హిణాం బర్హిణామివ ।  
పతతాం పతతాం ఘోషః పతతాం పతతామివ ॥  
సుతేజనై రుక్మపుణ్ణైః సుధాతైర్నతపర్వభిః ।  
ఆచితం పశ్య కౌస్తేయం కర్ణికారైరివాచలమ్ ॥  
జానుదగ్భ్యాన్మయా హ్యస్త్రం యత్ప్రాప్తమృషిసత్తమాత్ ।  
తదుపాశ్రిత్య వీర్యం చ యుధ్యేయమపి వాసవమ్ ॥  
శత్రోర్మయా విపన్నానాం భూతానాం ధ్వజవాసినామ్ ।  
దిశః ప్రతిష్ఠమానానామస్తు శబ్దో దివజ్గమః ॥  
క్రుద్ధేనాస్త్రం మయా ముక్తం నిర్దోహాత్ పృథివీమిమామ్ ।  
స్థితం సజ్గ్రామశిరసి పార్థమేకాకినం కిము ॥  
అద్య దుర్యోధనస్యాహం శల్యం హృది చిరస్థితమ్ ।  
సమూలముద్ధరిష్యామి బీభత్సం పాతయన్ రథాత్ ॥  
హతాశ్వం విరథం పార్థం పౌరుషే పర్యవస్థితమ్ ।  
నిఃశ్వసంతం యథా నాగమద్య పశ్యన్తు కౌరవాః ॥  
కామం గచ్ఛన్తు కురవో ధనమాదాయ కేవలమ్ ।  
రథేషు వాపి తిష్ఠన్తో యుద్ధం పశ్యన్తు మామకమ్ ॥

॥ ఇతి శ్రీమన్మహాభారతే విరాటపర్వణి అష్టచత్వారింశోఽధ్యాయః ॥





నమః సర్వార్చినాశాయ నమః శోకహరాయ చ ।  
 నమో మేఘనినాదాయ బహుమాయాధరాయ చ ॥ 23 ॥  
 బీజక్షేత్రాభిపాలాయ ప్రస్థారాయ నమో నమః ।  
 నమః సురాసురేశాయ విశ్వేశాయ నమో నమః ॥ 24 ॥  
 నమః పవనవేగాయ నమః పవనరూపిణే ।  
 నమః కాశ్చనమాలాయ గిరిమాలాయ వై నమః ॥ 25 ॥  
 నమః సురారిమాలాయ చణ్డవేగాయ వై నమః ।  
 బ్రహ్మశిరోపహర్తాయ మహిషఘ్నాయ వై నమః ॥ 26 ॥  
 నమః స్త్రీరూపధారాయ యజ్ఞవిధ్వంసనాయ చ ।  
 నమస్త్రీపురహర్తాయ యజ్ఞవిధ్వంసనాయ చ ॥ 27 ॥  
 నమః కామాఙ్గనాశాయ కాలదణ్డధరాయ చ ।  
 నమః స్కన్ధవిశాఖాయ బ్రహ్మదణ్డాయ వై నమః ॥ 28 ॥  
 నమో భవాయ శర్వాయ విశ్వరూపాయ వై నమః ।  
 ఈశానాయ భవఘ్నాయ నమోస్త్వన్ధకఘాతినే ॥ 29 ॥  
 నమో విశ్వాయ మాయాయ చింత్యాచింత్యాయ వై నమః ।  
 త్వం నో గతిశ్చ శ్రేష్ఠశ్చ త్వమేవ హృదయం తథా ॥ 30 ॥  
 త్వం బ్రహ్మో సర్వదేవానాం రుద్రాణాం నీలలోహితః ।  
 ఆత్మా చ సర్వభూతానాం సాంఖ్యే పురుష ఉచ్యతే ॥ 31 ॥  
 ఋషభస్త్వం పవిత్రాణాం యోగినాం నిష్కలః శివః ।  
 గృహస్థస్త్వమాశ్రమిణామీశ్వరాణాం మహేశ్వరః ॥ 32 ॥  
 కుబేరః సర్వయక్షాణాం క్రతూనాం విష్ణురుచ్యతే ।  
 పర్వతానాం భవాన్మేరుర్నక్షత్రాణాం చ చంద్రమాః ॥ 33 ॥  
 వసిష్ఠస్త్వమృషీణాం చ గ్రహాణాం సూర్య ఉచ్యతే ।  
 ఆరణ్యానాం పశూనాం చ సింహస్త్వం పరమేశ్వరః ॥ 34 ॥



గ్రామ్యాణాం గోవృషశ్చాసి భవాన్ లోకప్రపూజితః ।

ఆదిత్యానాం భవాన్విష్ణుర్వసూనాం చైవ పావకః ॥ 35 ॥

పక్షిణాం వైనతేయస్త్వమనన్తో భుజగేషు చ ।

సామవేదశ్చ వేదానాం యజుషాం శతరుద్రీయమ్ ॥ 36 ॥

సనత్కుమారో యోగానాం సాంఖ్యానాం కపిలో హ్యసి ।

శక్రోసి మరుతాం దేవ పితౄణాం హవ్యవాడసి ॥ 37 ॥

బ్రహ్మలోకశ్చ లోకానాం గతీనాం మోక్ష ఉచ్యసే ।

క్షీరోదః సాగరాణాం చ శైలానాం హిమవాన్గిరిః ॥ 38 ॥

వర్ణానాం బ్రాహ్మణశ్చాసి విప్రాణాం దీక్షితో ద్విజః ।

ఆదిస్త్వమసి లోకానాం సంహర్తా కాల ఏవ చ ॥ 39 ॥

యచ్ఛాన్యదపి లోకే వై సర్వతేజోధికం స్మృతమ్ ।

తత్సర్వం భగవానేవ ఇతి మే నిశ్చితా మతిః ॥ 40 ॥

నమస్తే భగవన్ దేవ నమస్తే భక్తవత్సల ।

యోగేశ్వర నమస్తేఽస్తు నమస్తే విశ్వసంభవ ॥ 41 ॥

ప్రసీద మమ భక్తస్య దీనస్య కృపణస్య చ ।

అనైశ్వర్యేణ యుక్తస్య గతిర్భవ సనాతన ॥ 42 ॥

యచ్ఛాపరాధం కృతవానజ్ఞాత్వా పరమేశ్వర ।

మద్భక్త ఇతి దేవేశ తత్సర్వం క్షన్తుమర్హసి ॥ 43 ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రం సమ్పూర్ణమ్ ॥



**గోవిందనామ సంకీర్తనము**

**అథ నవగ్రహావ్రాధనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమావ్రాధనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమవ్రాధనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥